

मक्का पहुंचेंगे 25 लाख से ज्यादा हाजी

By : Editor Published On : 8 Aug, 2019 04:44 PM IST



मक्का । खाड़ी में तनाव के बीच 25 लाख से अधिक मुस्लिम श्रद्धालु सऊदी अरब में पवित्र इस्लामिक शहर मक्का में वार्षिक हज तीर्थयात्रा में हिस्सा लेंगे। इस बीच बड़ी संख्या में हाजी मक्का में जुटना शुरू हो गए हैं। अधिकारियों ने बताया कि मंगलवार को स्थानीय समयानुसार दोपहर तक 18 लाख से अधिक लोग पहुंच चुके हैं। इस बार 25 लाख से अधिक मुस्लिम धर्मावलंबियों के मक्का पहुंचने की संभावना है। युगांडा के एक मैकेनिक लेकु अबीबू (46) ने कहा इस्लाम हमें एकजुट करता है।

हम सभी एकजुट हैं, इसलिए मैं बहुत खुश हूं। इस साल हज यात्रा, क्षेत्र में तेल के टैंकों पर हमले और ड्रोन हमले बढ़ने को लेकर पैदा हुए तनाव के बीच हो रही है। खाड़ी के अग्रणी देश सऊदी अरब और उसके सहयोगी दल अमेरिका ने ईरान को इन हमलों के लिए जिम्मेदार ठहराया है। जबकि, सऊदी अरब के चिर प्रतिद्वंद्वी तेहरान ने इन आरोपों से इनकार किया है। सऊदी अरब और ईरान के बीच कूटनीति संबंध बेहद तल्लख होने के बावजूद, करीब 88,550 ईरानियों के इस साल हज यात्रा में भाग लेने की उम्मीद है। PLC.

URL : <https://www.internationalnewsandviews.com/मक्का-पहुंचेंगे-25-लाख-से-ज/>

Committed to truth and impartiality

Copyright © 2009 - 2019 International News and Views Corporation. All rights reserved.

www.internationalnewsandviews.com